



د پوهنې وزارت

د تعلیمي نصاب د پراختیا، د ښوونکو  
د روزنې او د ساینس د مرکز معینیت  
د تعلیمي نصاب د پراختیا او درسي  
کتابونو د تالیف لوی ریاست

# مدني زده کړې

نهم ټولگی



س . ۱ ۳۴۰ .com  
Ketabton.com





لیکوالان:

کاظمیہ محقق  
پوهنیاړ محمد فاروق عمرخیل  
سر مؤلف محمد افضل حضرتي

مسلكي اډيتور:

- محمد عزيز بختياري

د ژبې اډيتور:

- بريالۍ باجوړی

**دیني، سیاسي او فرهنگي کمیټه:**

- مولوي عبدالصبور عربي

- دکتور محمد يوسف نيازی

- حبيب الله راحل د تعليمي نصاب د پراختيا په رياست کې د پوهني وزارت سلاکار.

**د څارني کمیټه:**

- دکتور اسدالله محقق د تعليمي نصاب د پراختيا د بنوونکو د روزني او د ساينس مرکز معین.


- دکتور شيرعلي ظريفي د تعليمي نصاب د پراختيا د پروژې مسؤول.

- د سر مؤلف مرستيال عبدالظاهر گلستاني د تعليمي نصاب د پراختيا او درسي کتابونو د تالیف لوی رئیس.

طرح او ډيزاين:

رحمت الله غفاري

ب





### ملي سرود

دا وطن افغانستان دی      دا عزت د هر افغان دی  
کور د سولې کور د توري      هر بچی یې قهرمان دی  
دا وطن د ټولو کور دی      د بلوڅو د ازبکو  
د پښتون او هزاره وو      د نرگمنو د تاجکو  
ورسره عرب، گوجر دي      پامیریان، نورستانیان  
براهوي دي، قزلباش دي      هم ایماق، هم پشه بان  
دا هیواد به تل خلیږي      لکه لمر پر شنه اسمان  
په سینه کې د اسپا به      لکه زره وي جاویدان  
نوم د حق مو دی رهبر      وایو الله اکبر وایو الله اکبر



## بسم الله الرحمن الرحيم

### د پوهني د وزير پېغام گرانو ښوونکو او زده کوونکو،

ښوونه او روزنه د هر هېواد د پراختيا او پرمختگ بنسټ جوړوي. تعليمي نصاب د ښوونې او روزنې مهم توک دی چې د معاصر علمي پرمختگ او ټولني د اړتياوو له مخې رامنځته کېږي. څرگنده ده چې علمي پرمختگ او ټولنيزې اړتياوې تل د بدلون په حال کې وي. له دې امله لازمه ده چې تعليمي نصاب هم علمي او رغنده انکشاف ومومي. البته نه بنياني چې تعليمي نصاب د سياسي بدلونونو او د اشخاصو د نظرونو او هيلو تابع شي.

دا کتاب چې نن ستاسو په لاس کې دی، پر همدې ارزښتونو چمتو او ترتيب شوی دی. علمي گټورې موضوعگانې پکې زياتې شوي دي. د زدکړې په بهير کې د زده کوونکو فعاله ساتل د تدريسي پلان برخه گرځېدلې ده.

هيله من يم دا کتاب له لارښوونو او تعليمي پلان سره سم د فعالې زده کړې د ميتودونو د کارولو له لارې تدريسي شي او د زدکوونکو ميندې او پلرونه هم د خپلو لوبو او زمانو په باکفېته ښوونه او روزنه کې پرله پسې گډه مرسته وکړي چې د پوهني د نظام هيلې ترسره شي او زدکوونکو او هېواد ته ښې بېرلوې ورپه برخه کړي.

پر دې ټکي پوره باور لرم چې زموږ گران ښوونکي د تعليمي نصاب په رغنه پلي کولو کې خپل مسؤليت په رښتینو توگه سرته رسوي.

د پوهني وزارت تل زيار کاږي چې د پوهني تعليمي نصاب د اسلام د سپېڅلي دين له بنسټونو، د وطن دوستۍ، د پاک، حس په ساتلو او علمي معيارونو سره سم د ټولني د څرگندو اړتياوو له مخې پراختيا ومومي. په دې ډگر کې د هېواد له ټولو علمي شخصيتونو، د ښوونې او روزنې له پوهانو او د زده کوونکو له ميندو او پلرونو څخه هيله لرم چې د خپلو نظرونو او رغنه وړانديزونو له لارې زموږ له مؤلفانو سره د درسي کتابونو په لا ښه تاليف کې مرسته وکړي.

له ټولو هغو پوهانو څخه چې د دې کتاب په چمتو کولو او ترتيب کې ښې مرسته کړې، له ملي او نړېوالو درنو مؤسسو او نورو دوستو هېوادونو څخه چې د نوي تعليمي نصاب په چمتو کولو او تدوين او د درسي کتابونو په چاپ او وپېش کې ښې مرسته کړې ده، مننه او درناوی کوم.

ومن الله التوفيق

فاروق ورگ

د افغانستان د اسلامي جمهوريت د پوهني وزير

## سرليكونه

مدني زده کړې

لومړي څپرکي: دولت

د څپرکي موخې

دولت او د هغې دندې

د افغانستان اساسي قانون سره آشنا شو

سياسي نظام او خپل دولت په نښه توگه وپيژنئ

دويم څپرکي: ولسواکي

د څپرکي موخې

ولسواکي څه شی ده؟

خلک څنگه کولای شی چې د دولت په اداره کې گډون (مشارکت) وکړي؟

ولسواکي په افغانستان کې



دریم څپر کی: ملگري ملتونه

د څپر کي موخې

ملگري ملتونه

۲۹

۳۳

۳۷

فري اركان او په ملگرو ملتونو پورې اړوند ساز ملتونه

د ملگرو ملتونو د كړو وړو شرحه

خلورم څپر کی: د بشر حقونه

د څپر کي موخې

د بشر د حقونو سره آشنا کيدل

په افغانستان کي د بشر حقونه

۴۳

۴۶

ز



## لومړي څپرکي

### دولت

- په دې څپرکي کې دا لاندې لوستونه شامل دي.
- دولت او دهغه دندې.
- د افغانستان اساسي قانون سره آشناشي.
- سياسي نظام او خپل دولت په ښه توگه وپيژني.



## د څپرکي موخې

- له زده کوونکو څخه هيله کېږي چې د دې څپرکي تر لوستلو وروسته به لاندې پوهې او مهارتونو پوه شي.
- له زده کوونکو څخه هيله کېږي چې:
  - د دولت د جوړېدو تاريخچه او د ټولنو لپاره د دولت د اړتيا په لاملونو پوه شي.
  - د دولت ډولونه، زورواکي او ولسواکي دولتونه وپېژني.
  - د دولت په دندو پوه شي.
  - عادي قانون او اساسي قانون وپېژني او د هغوی په توپير پوه شي.
  - د افغانستان د اسلامي جمهوري دولت له درې گونو قواو او د هغوی له دندو سره آشنا شي.
- د لويې جرگې په هکله او د هغې د جوړښت د ديلونو په هکله معلومات لاس ته راوړي.



## دولت او د هغه دندې



### خبرې پرې وکړئ:

خپل ښوونځی په نظر کې ونیسئ او د لاندې پوښتنو په باب خبرې سره وکړئ.

۱. ستاسې ښوونځي د کومو اړتیاوو د پوره کولو لپاره جوړ شوی دی؟
  ۲. کوم خلک ستاسې په ښوونځي کې کار کوي؟ او هر یوې کومې دندې لري؟
  ۳. آیا د دې دندو تر منځه همبرغي او نړیوالی وجود لري؟
  ۴. دا همبرغي څنگه او د چا له خوا منځ ته راځي؟
  ۵. که دا همبرغي نه وي کومې ستونزې به منځ ته راشي؟
- ولې دولت ته اړتیا لرو؟**

په ښوونځي کې مدیر، مرستیال، سرښوونکی، ښوونکی، څارونکی، چیراسیان او زده کوونکي هر یو یې ځانگړې دنده لري. دا ټولې دندې یو له بل سره نغښتي دي او ستاسې د روزنیزو او ښوونیزو وړتیاوو د ځواب لپاره همبرغي کېږي. مدیر د کارکوونکو تر منځه د همبرغي دنده پر غاړه لري. هر څومره چې د ښوونځي د غړو تر منځ همبرغي زیاته وي په هماغه کچه، ښوونځي د خپلو دندو په سرته رسولو کې بریالی وي.

ټولنه د ښوونځي لوی انځور دی . ټولنه له کورنیو، گروپونو او مؤسسو څخه جوړه شوي ده. دا هر یو د خلکو د اړتیاوو د پوره کولو لپاره منځ ته راغلي دي. دا برخې سره لاري چې یو له بل سره جلا دي، خو بیا هم سره تړلي دي او یو د بل له مرستې پرته نشي کولی خپلې دندې سرته ورسوي. له دې کبله باید یو له بل سره همغږي ولري چې په ښه توګه خپلې دندې عملي کړي. که چیرته دا همغږي نه وي د ټولني د افرادو ډېرې اړتیاوي به خوښه پاتې کېږي. له دې کبله؛ ټولنه همغږي او نظم ته اړتیا لري او دا همغږي د دولت له خوا منځ ته راځي.

د لوست د مطالبو په پاملرنې، خالي ځایونه په مناسبو عباراتو پوک کړئ.

د ټولني د افرادو اړتیا ————— د ډول ډول موسساتو منځ ته راتلل ————— د هم غړۍ ضرورت.....

### د دو لټونو د منځته راتلو څرنگوالی

د بشر د تاریخ په پیل کې د ځمکې په سر د انسانو شمېر لږ او اړیکې یې ډېرې ساده وې. په تدریج سره د خپلوۍ گروپونه او قبیلې جوړې شوې او د کورنۍ او قبیلې د غړو د اړیکو لپاره قواعدو ټاکل شول. انساني ټولنه تر ډېره وخته د خپلوۍ او قبیلوي اړیکو په واسطه اداره کېدله. د کورنۍ او قبیلې مشر د کورنۍ او قبیلې د غړو تر منځ اړیکې تنظیمولې او نورو غړو به د هغوی د دستورونو په اطاعت کاوه. ډېر وخت هغوی پدې برلاسي وو؛ چې د قبیلې تر منځ ډېرې ستونزمنې او سختې لاندې حل و فصل کړي. دانساني ټولني د پراخوالي په پایله کې، د هغې اداره کول هم ستونزمن شول او د خپلوۍ او قبیلوي قواعدو نور نشوای کولی چې د خلکو د نورو اړتیاو ځواب ووايي. د قبیلو ځینو مشرانو ډېر ځواک او امکانات برابر کړل ترڅو وکولی شي د خلکو پراخي ډلې اداره کړي. پدې ډول لومړني دولتونه جوړ شول. په ځینو سیمو کې نورې ځواکونه او سترې امپراطورۍ جوړې شوې. د ټولو له پراخیدو سره جوخت نوي دولتونه منځ ته راغلل.

### پر تله یې کړئ:

دوه گروپونه په نظر کې ونیسئ چې هر یو یې په ځانگړي توگه پخپل گروپ کې نظم او همغږي راوستي ده؛

- ۱- هغه گروپ چې د چارو په سرته رسولو کې د گروپ د مشر را یې او نظر ته پام لري.
- ۲- هغه گروپ چې غړي یې په خپلو کې استازي ټاکي ترڅو په مشورې سره وکولای شي د کارونو په اړوند تصمیم ونیسي. دا دوی تگ لارې سره پر تله کړئ او دهغو ښېگڼه او عیبونه په گوته کړئ.



## د دولت ډولونه:

کولای شو دولتونه په دوه ډلو انتخابي او زور واکي ووشو، زورواکي دولت هغه دولت دی چې د یو یا څو کسانو په اراده ولاړوي. په هغه کې پاچا یا حکومت رئیس خپل ځان د خلکو په ځان او مال واکمن بولي. په پخوا وختونو کې به ځینو مستبدو واکمنانو د خدایي دعوای هم کوله. پخواني حکومتونه اکثراً زورواکي حکومتونه وو واکمن به خلکو ته له پاملرنې نه پرته په خپله خوښه حکومت کاوه. همدارنگه، یو ډول دولت موجود دی چې په هغه کې خلک یو کس له خپل منځ نه ټاکي او هغه ته اجازه ورکوي چې ټولنه اداره کړي. په دې ډول دولتونو کې قوانین د خلکو د نماینده گانو له خوا وضع کېږي. دغه ډول دولت ته کولای شو انتخابي دولت ووايو. زیاتره جمهوري دولتونه انتخابي دي. زیاتره شاهي دولتونه استبدادي وي. ځینې هېوادونه چې شاهي نظام یې د اساسي قانون په بنسټ ولاړوي هغه ته مشروطه شاهي ولایي په دې ډول حکومتونو کې د شاه د محدود واک ترڅنګه د پارلمان استازي او لوړپوړي مقامات د خلکو له خوا ټاکل کېږي چې دا ډول نظام هم وګرځول کېږي.

د اسلام په مقدس دین کې د حکومت کولر تګلاره په اسلامي بنسټونو ولاړه ده. اسلام کې مطابق حاکمیت په لوی خدای ﷻ پورې اړه لري. او انسان په ځمکه بالدي د لوی خدای ﷻ د خلیفه په توګه شمېرل کېږي. ټول انسانان د لوی خدای ﷻ د قوانینو په وړاندې سره برابر دي. په دې ارزښمند دین کې، حاکم د وړتیا، تقوا او د پوهې له مخې ټاکل کېږي ترڅو الهي قوانین پر الهي بنده گانو تطبیق او عملي کړي.

ګران هېواد افغانستان یو اسلامي دولت دی او د هغه اساسي قانون د اسلام د مبین دین د حکومتونو په رڼا کې جوړ شوی دی. چې دا مطلب د افغانستان د اسلامي جمهوریت په اساسي قانون کې په ښکاره ډول بیان شوی دی.<sup>(۱)</sup>

---

(۱) دوه یمه ماده: د افغانستان د اسلامي جمهوري دولت دین، د اسلام سپیڅلی دین دی.

دریمه ماده: په افغانستان کې هېڅ قانون نشي کولای چې د اسلام د سپیڅلي دین د معتقدانو او احکامو مخالف وي.

## دولت کومې دندې لري:

- د دولت دندو د وخت په تېرېدو سره اوله یو ځایه تر بل ځایه توپیر موندلی دی. د اوسنیو دولتونو ځینې مهمې دندې په لاندې ډول دي؛
- په ټولنه کې د مختلفو موسسو تر منځه د همغږۍ د را وستلو لپاره د قوانینو او مقرراتو وضع کول.
- د قانون په وړاندې د ټولې د ټولو خلکو د برابرۍ په پام کې نیولو، د قوانینو اجرا کول.
- د کورنیو او بهرنیو تېري کونکو شخصه د وطنوالو د حقوقو ساتنه.
- له سرحدونو نه څارنه او ساتنه او د بهرنیو دښمنانو له تېري څخه مخنیوی.
- د وطنوالو لپاره د ښوونې، روغتیا او هوساینې د خدمتونو سرته رسول.

## د درس تکرار:

- دولت د مؤسساتو، کورنیو، خلکو او ټولني تر منځ د اړیکو د نظم او همغږي لپاره جوړېږي.
- دولتونه په ټولنه کې مختلفې دندې لري چې د قانون جوړول او پلي کول او د قانون ماتولو نه مخنیوی دی.

د هغه له مهمو دندو نه شمېرل کېږي.

- دولتونه مختلف ډولونه لري لکه ولس واکي او زورواکي (استبدادي)

## پوښتني:

- ولې دولت ته اړتیا لرو؟
- د دولت اړیکې د ټولني د نورو اجزاو سره وښیاست.
- د دولت د ډولونو نه نوم واخلي.

## فعالیت:



- تاسې کوم ډول دولت غواړئ؟
  - د دولت ډولونه چې په لوست کې موندل شوي، یو له بل سره پرتله کوئ او بیان یې کوئ.
۱. تاسې کوم ډول دولت غواړئ؟
۲. زموږ دولت څه ډول دولت دی؟ ولې؟ پایله یې په ټولګي کې خپلو دوستانو ته وولئ.



## د افغانستان د اساسي قانون سره آشنا شو



## خبږي پري وکړئ:

د ښوونځي مدير يا سر ښوونکی تا سوتله وايي چې کوم وخت بايد په ښوونځي کې اوسئ، څه ډول کالي بايد واغونډئ، بې له اجازې له ښوونځي نه وڼه وځئ ..... دا امر او نهې چې مدير يې تاسې ته وايي څه نوم لري، څرنگه را پيداشوي دي او د ښوونځي د ادارې سره څه مرسته کوي؟

هره ټولنه، د ټولني د نظم د ساتني او د بې نظمي د مخنيوي لپاره امر او نهې ته اړتيا لري چې د هغې ټولني اوسيدونکي هغه مراعات کړي.

که چيرې ښه څير شو، زموږ د ټولني ورځنۍ چارې د هغو قواعدو په بنسټ ولاړې دي چې په ټولنه کې شته او ټول بايد هغه مراعات کړي. دولتونه هم داسې مقررات ټاکي او اعلاموي چې خلک د ټولني د نظم د ساتنې لپاره هغه رعايت کړي. هغه مقررات چې د دولت له لوري ټاکل کېږي، قانون نومېږي.

اساسي قانون د نورو قوانينو مور گڼل کېږي او د هېواد هيڅ قانون نشي کولی د هغه پر خلاف وضع شي. په حقيقت کې اساسي قانون د هر هېواد هراړخيز قانون دی چې د يو هېواد د ټولنيز ژوند وروستۍ موخه او اصلي کرښه بيانوي او د هېواد ادارې تگلاره او کرښه معلوموي.

## اساسي قانون:

په ۱۳۰۱ هجري لمريز کال کې زموږ د هېواد لومړنی اساسي قانون تصويب شو او په دې توگه، افغانستان د اساسي قانون لرونکو هېوادو په ډله کې شامل شو. د افغانستان د اسلامي جمهوريت اساسي قانون د لومړي جرگې له خوا په ۱۳۸۲ لمريز کال د کابل په ښار کې تصويب شو.

د افغانستان داسې قانون مهمې ځانگړنې په لاندې ډول دي:

## ۱. اسلامي توب:

د هېواد د اساسي قانون سره سم؛ هېڅ قانون نشي کولی چې د اسلام د سپېڅلي دين د معتقداتو او احکامو مخالف وي.

## ۲. وگورئ او پر گڼيز توب:

د افغانستان د اسلامي جمهوريت د اساسي قانون سره سم، په افغانستان کې ملي حاکميت په ملت پورې اړه لري چې په مستقيم ډول يې پخپله، يا يې د خپلو استازو له لارې عملي کوي.

## ۳. د بشري حقونو رعايت:

زمونږ په اساسي قانون کې د خلکو د کرامت او انساني حقوقو ساتني او د خلکو د آزاديو او اساسي حقونو د تايمين ته پاملرنه شوي ده.

## ۴- د ټولنيز عدالت پلي کېدل او دهر ډول تبعيض له منځه وړل:

زمونږ د هېواد په اساسي قانون کې په ټولنيز عدالت ټينگار شوي دي. او تبعيض هر ډول چې وي (قومي، ژبني، مذهبي، جنسي) منعه شوي دي.

## د درس تکرار:

۱. يوازې د قانون په رڼا کې ټولنه کولی شي، نظم او همېرخي لاس ته راوړي.

۲. په ټولنه کې د حاکمو مقرراتو هغه برخه چې د دولت له خوا د خلکو لپاره وضع کېږي، قانون نومېږي.

۳. اساسي قانون د هر هېواد يو عام قانون دی چې د يو هېواد د ټولنيز ژوند موخه او کرنا لاره بيانوي.

۴. د افغانستان د اسلامي جمهوريت اساسي قانون په ۱۳۸۲ هجري لمريز کال کې د لويې جرگې له خوا تصويب شو.

## پوښتي:

۱. قانون تعريف کړئ.

۲. اساسي قانون تعريف کړئ.

۳. زمونږ د اساسي قانون ځانگړنې کومې دي؟ لږ تر لږه دوه موردې يې بيان کړئ.

## فعاليت:

د قانون د شتون ( موجوديت) گټه مو په درس کې ولوستله، د مشرانو او ښوونکي په مرسته د قانون نورې گټې پيدا کړئ او په ټولگي کې يې ولولئ.

## سیاسي نظام او خپل دولت په نښه توګه وپېژنئ



### خبرې پرې وکړئ:

په تېر شپږو درسونو کې مو زده کړل چې د دولت مهمه دنده د نظم راوستل د قانون جوړول او پلي کول دي. آیا پوهېږئ قانون د دولت په کومه برخه کې وضع او په کومه برخه کې پلي کېږي؟

#### زموږ دولت:

هر دولت د حکومت د ډول په پام کې نیولو سره د خپل رسمي نوم درلودونکی وي زموږ د هېواد رسمي نوم ( دافغانستان اسلامي جمهوریت) دی. دولتونه عموماً له درې برخو یا قواو څخه جوړېږي. زموږ دولت هم درې خپلواکه قوې لري:

- ۱- تقنینیه قوه
- ۲- اجرائیه قوه
- ۳- قضایه قوه

#### تقنینیه قوه:

زموږ په هېواد کې د قانون جوړولو خپلواکه رکن ملي شورا ده. د هېواد ټول قوانین دهغې په وسیله تصویب کېږي. زموږ ملي شورا یا د هېواد پارلمان له دوه مجلسونو نه جوړ شوي ده: ولسي جرګه او د مشرانو جرګه.



## ولسي جرگه:

د ملي شورا دا مجلس د ټول افغانستان د خلکو له استازو نه جوړ شوی دی. دا مجلس په پنځو کلونو کې يو ځل د خلکو له خوا د آزادو، پټو او مستقیمو ټول ټاکنو له لارې ټاکل کېږي. ټاکل شوي استازي د خپلو دندو د لاینه سرته رسولو لپاره پخپلو کې ( د اداري هیئت ) تر نامه لاندې يو هیئت ټاکي. د ولسي جرگې اداري هیئت د مجلس د اداره کولو دنده پر غاړه لري. د ولسي جرگې اصلي دنده د قوانینو وضع کول دي. استازي د کار د نښه پر محتګ لپاره تخصصي ګروپونه جوړوي چې دې ګروپونو ته کمیسیون وايي. هر استازي د یوه کمیسیون غړیتوب لري. هر وړاندیز چې کېږي په مجلس کې د قانون بڼه غوره کوي لومړي په کمیسیون کې د بحث او خبرې لاندې نیول کېږي او وروسته له اصلاح کیدو وروستی بحث ته وړاندې کېږي.

## مشرانو جرگه:

د مشرانو جرگې ځینې غړي د ټاکنې او ځینې غړي یې په انتصابي ډول دي مجلس ته لار مومي. دوه نلته استازي د ولایتي شوراګانو او د ولسوالۍ له شورا نه دي مجلس ته لار مومي. یو ثلث نور یې د تجربه لرونکو او پوهو شخصیتونو له منځه د جمهورر رئیس له لورې ټاکل کېږي. د مشرانو جرگه هم د تخصصي کمیسیونونو لرونکې ده. قوانین د معمول سره سم اول په ولسي جرگه کې او بیا په مشرانو جرگه کې تصویبېږي، چې د جمهور رئیس د لاسلیک څخه وروسته د اجرا وړ ګرځي. د قوانینو له تصویب نه سر بېره چې د ملي شورا له مهمو دندو نه شمېرل کېږي، د دولت د پر مختیایې کرنا لارو تصویب، د دولتي بودجې تصویب، د نويو اداري واحدونو ایجادول او د بین المللي تړونونو او لوزنامو تصدیقول او له هغو څخه د افغانستان ایستل هم د ملي شورا پر غاړه دي.

## د اجرائي قوه

آیا په دې پوهیدۍ چې ستاسې ښوونځي د هېواد د اجرائیه قوې یو جز شمېرل کېږي؟ آیا کولی شۍ د اجرائیه قوې تورې برخې چې ستاسې په چاپیریال کې فعالې دي، نومونه یې واخلي؟

ټولې وزارتخانې او دهغو مختلف ریاستونه د هېواد په ټولو سیمو کې د اجرائیه قوې جز ګڼل کېږي. د هر وزارت په سر کې یو وزیر دی چې د اجرائي قوې د رئیس یا جمهور رئیس او د ولسي جرگې په تائید ټاکل کېږي.

## د اجرائي قوي دندې عبارت دي له:

۱. د اساسي قانون او عادي قوانينو اجرا او د محکمو فيصلي.
۲. د دولت د مالي بودجې تنظيمول او ملي شورا ته د هغې وړاندې کول .
۳. د پرمختيايي کربنالرو طرح او تطبيق .
۴. د مالي کال په ختم کې ملي شورا ته د سرته رسيدلو چارو او د نوي کال د مالي کربنالري گزارش ورکول.

د اجرائيه قوي په سر کې جمهور رئيس ځای لري، جمهور رئيس د دولت د رئيس په توگه په درې وړو قواو باندې واکونه لري، جمهور رئيس په هرو پنځو کلونو کې يو وار د آزادو، عمومي، پټو او مستقيمو ټاکنو له لارې د خلکو له خوا ټاکل کېږي. جمهور رئيس ډېرې اومهې دندې پر غاړه لري چې دلته يې خو دندو ته اشاره کېږي:

- د اساسي قانون له صحيح اجرا نه څارنه.
- د وسله والو قواو لويه سر مشري.
- د ولسي جرگې په تائيد وزيرانو، د سترې محکمې د رئيس، لوی څارنوال او د سري مياشتې د رئيس ټاکنه.
- د مشرانو د جرگې له غړو څخه ديو ثلث ټاکنه.

## څېرې پرې وکړي:

تر دې ځايه مو زده کړل چې اساسي قانون په تقنينيه قوه کې وضع او د اجرائي قوي له لارې پلي کېږي. ستاسې په نظر که څوک له قوانينو څخه سر غرونه وکړي، د دولت کومه برخه بايد د هغه څېرته وکړي؟

## قضائيه قوه:

د درس په تېر شويو برخو کې مو زده کړل چې تقنينيه قوه قوانين وضع کوي او د هغه تطبيق کول د اجرائيه قوي پر غاړه دي. څرنگه چې په تيرو درسونو کې مو ولوستل د دولت له دندو څخه يوه هم د خلکو د حقوقو د ضايع کېدو نه مخنيوي، او همدارنگه د قانون ماتولو نه مخنيوي دی. دا دنده د قضائيه قوي پر غاړه ده. قضايه قوه، د قضا په هکله د افغانستان د اسلامي جمهوري دولت يو خپلواکه رکن دی. زموږ د قضائيه قوي په ترکيب کې ستره محکمه، ابتدايه محکمي او د استيناف محکمي شاملې دي. ستره محکمه د قضائيه قوي په سر کې ځای لري او نهه غړي لري چې د جمهور رئيس او ولسي جرگې په تائيد ټاکل کېږي. لنډه، دا چې د قضائيه قوي دنده د هغو اختلافاتو له منځه وړل دي چې د هېوادوالو تر منځ او يا د هېوادوالو او دولت تر منځ

پېښ شي. يعنې هر هېوادوال کله چې پدې پوره شي چې د ده حق د کوم بل فرد او يا دولت له خوا ضايع کېږي، هغه کولی شي محکمي ته شکایت وکړي.

### لويه جرگه:

لويه جرگه هغه مجلس دی چې يوازې په افغانستان کې جوړېږي او د ملت د ادارې تر ټولو ستر مظهر گڼل کېږي. لويه جرگه دايمي مجلس ندي او په ځانگړو شرايطو کې په موقت ډول جوړېږي. د لويې جرگې غړي عبارت دي له:

- د ملي شورا غړي او د ولسوالیو او ولاياتو د شوراکانو رئيسان، د قوم، علما او مخور مشران. لويه جرگه په لاندې حالاتو کې دایرېږي.
  - ۱- د هېواد د خپلواکۍ، ملي حاکمیت، ځمکنی بشپړتیا د اړوندو چارو په باب تصمیم نیول.
  - ۲- د اساسي قانون تعدیلول.
  - ۳- د جمهور رئیس محاکمه کول.
- لويه جرگه د جمهور رئیس له خوا دایرېږي، که چېرې دا جرگه د جمهور رئیس د محاکمې لپاره دایره شوې وي، نو جرگه د ولسي جرگې له خوا دایرېږي.

## د درس تکرار (۱)

- زموږ د دولت رسمي نوم د افغانستان اسلامي جمهوریت دی.
- ملي شورا د هېواد تقنینیه رکن گڼل کېږي.
- اجرائیه قوه هغه قوانین چې د تقنینیه قوې له خوا وضع کېږي د حکومت په واسطه، چې د وزیرانو نه تشکیل شوي، اجرا کوي.

### پوښتني:

۱. د ملي شورا دندې وليکئ.
۲. د اجرائیه قوې دندې وليکئ.
۳. د جمهور رئیس دندې په لمانځه توگه وليکئ.
۴. تقضییه قوه له خو برخو جوړه شوېده؟
۵. لويه جرگه د چا له خوا دایرېږي؟

### فعالیت:



يوه له درې گونو قورو څخه وټاکئ او د مشرانو او خپل ښوونکي په مرسته د هغه د دندو په باب لس کرښې وليکئ.



## د خپر کي لنډيز

- دولت د موسساتو، کورنيو او د ټولني د غړو تر منځه د اړيکو، نظم او همغږۍ د راوستلو لپاره جوړېږي.
- دولتونه په ټولنه کي مختلفي دندې لري، چي د قانون وضع او پلي کول او د قانون له ماتولو نه مخنيوي د هغه له مهمو دندونه دي.
- دولتونه کولای شو په دوه ډولو بڼي په ولسواکي او زور واکي دولتونو ووېشو.
- قانون په ټولنه کي د نظم او همغږي په راوستلو کي بنسټيز رول لري.
- د ټولو اصولو مجموعي ته چي د دولت او خلکو دندې د يو دبل سره بيانوي، او د دولت او دولتي ارگانونو د کړنو ډول بيانوي، اساسي قانون ويل کېږي.
- د افغانستان د اسلامي جمهوريت اساسي قانون په ۱۳۸۲ هجري لمريز کال کي تصويب شو.
- زموږ د دولت رسمي نوم د افغانستان اسلامي جمهوريت دی.
- دولت د دري اصلي رکنونو درلودونکی دی اجراييه قوه، مقننه قوه او قضائيه قوه.
- لويه جرگه زموږ د هېواد د ارادې ستر مظهر گڼل کېږي.

## دويم څپرکي

### ولسواکي (دموکراسي)

- په دې څپرکي کې له لاندې لوستونو سره آشنا کړئ.
- ولسواکي څه شی ده؟
- خلک څرنگه کولی شي د دولت په اداره کې گډون وکړي.
- ولسواکي په افغانستان کې



## د څپرکي موخې

- له زده کوونکو نه هيله کيږي چي د څپرکي په پای کې وکولای شي:
- ولسواکي تعريف کړي.
  - د مستقيمي ولسواکي او استازي ولسواکي په باب معلومات ورکړي.
  - د ولسواکي مهم اصول بيان کړي.
  - په دولت کې د خلکو د گډون په ارزښت او ډول پوه شي.
  - په دولت کې برخې اخيستلو او گډون ته وهڅوي.
  - په دولت کې د خلکو د گډون ډولونه وپيژني.
  - په افغانستان کې د ولسواکي په تاريخچه(شاليد) پوه شي.
  - د هېواد په اساسي قانون کې د ولسواکي په ارزښت خبر شي.
  - په هېواد کې د ولسواکي له باندنيو اغيزو نه خبر شي.



## ولسواکي څه شی ده؟



### څېړنې پرې وکړئ:

- فرض کړئ چې تاسې د خپلو هم ټولگيو له منځه یو کس د خپل ټولگي د استازي په توگه ادارې ته معرفي کړئ له لاندې ننگ لارونه کومه يوه غوره بولئ؟
- ۱- ښوونکي مو هغه معرفي کړي؟
  - ۲- تاسې يې پخپله وټاکئ؟
  - ۳- ستاسې په نظر، په سترو گروپونو کې لکه: کسب گر، سياسي گروپونه، حزبونه او د ملت په گروپ کې تصميمونه څه ډول نيول کېږي؟
- په تېرو درسونو کې مو ولوستل چې ټولني د اداره کولو لپاره دولتونونه اړتيا لري، او دولت دی چې په ټولنه کې اصلي تصميم نيونکی دی. ځينې دولتونه خلک په تصميم نيولو کې نه شريکوي، دا ډول دولتونه عموماً په يو يا څو افرادو پورې تړلي دي خو ځينې دولتونه شته چې د تصميم نيولو اصلي واک يې د خلکو په لاس کې دی او دولت يوازې د خلکو د تصميم نيولو باصلاحيته استازي گڼل کېږي.
- کيدای شي تاسې د ولسواکي اصطلاح اورېدلې وي. آیا تاسې د دې اصطلاح د معنا په باب فکر کړی دی؟

دموکراسي پوه يوزناني اصطلاح ده چې نن ورځ په ټولو ژبو کې ترې استفاده کېږي. دا کلمه د خلکو د حکومت په معنا ده، چې په دري ژبه مردم سلازي او په پښتو ژبه کې ولسواکي ورته وايي.

ولسواکي په دې معناده چې حکومت په هره ټولنه کې د هماغې ټولني حق دی چې بايد د هېواد د مسئلو په هکله تصمیم ونيسي.

د زورواکۍ، خواته د دولتونو د مخې کولو په پايله کې په پېښو پېښو ولسواکي د خلکو له فکر او خيال نه هېره شوه. په ورستيو پېښو کې، نړۍ د هغو پرمختياوو چې د بشر د حقوقو په برخه کې يې درلودل، د دې لامل وگرځيدل چې د دولتونو او خلکو پام د ولسواکي اصولو ته واړوي. ولسواکي ته د خلکو مخه کولو د شلمې پېړۍ په سر کې په بېرته پرمختگ وکړ. او د دې لامل وگرځيدل چې زياتره دولتونه ولسواکي ومني او په خپل دولت کې يې په کار واچوي.

نن ورځ ټولو دولتونو ولسواکي د يوه مناسبې تگلارې په توگه د خپل حکومت په اداره کې منلې ده. په نړۍ کې ټبر لږ دولتونه پيدا کېږي چې خپل ځان ولسواک نه بولي.



په ولسواکي کې واک په خلکو پورې اړه لري. خلک کله په نېغه خپل واک په کار اچوي چې دې ډول حکومت ته مستقیمه ولسواکي ولېي. ستاسې په نظر نن ورځ دا ډول ولسواکي په نړۍ کې شته؟ په اوسنيو ټولنو کې د خلکو د جمعیت د زیاتوالي له کبله د ټولو خلکو را غوړندول په یوه ځای کې عملاً امکان نه لري. همدا رنگه د هیوادونو مستلي ډېرې پیچلي شوي دي چې ټول خلک د هغه په باب د بحث او هغو ته د رسېدو وخت نه لري. له دې کبله، د یو بل ډول ولسواکي څخه کار اخیستل کېږي چې د استازي ولسواکي یاد غیر مستقیمي ولسواکي په نامه یادېږي.

په استازي ولسواکي کې، خلک د دولت ځینې چارواکي لکه، د پارلمان استازي ټاکي، او هغو ته واک ورکوي چې د هیواد د ادارې لپاره تصمیم ونیسي او قانون جوړ کړي او د دولت ځینې نورو چارواکي او کارکوونکي وټاکي. په ځینو هیوادونو کې جمهور رئیس د پارلمان استازو له خوا ټاکل کېږي. د خلکو ټاکل شوي استازي او جمهور رئیس د خلکو په وړاندې مسئولیت لري.

### پر تله یې کړئ:

د مستقیمي ولسواکي او استازي ولسواکي په باب سره خبرې وکړئ او لاندې پوښتنو ته ځواب ورکړئ.

#### • کوم ګڼ اصول پدې دواړو ولسواکيو کې وجود لري؟

ولسواکي داسې اصول لري چې نن ورځ د بشري ارزښتونو تر نامه لاندې د ډېرو ټولنو د منلو وړ ګڼلې دي او هر کله چې دا اصول د دولت په تشکیل کې رعایت شي هغه ته ولسواکي دولت ولېي. د ولسواکي ډېر مهم اصول عبارت دي له:

۱. د خلکو واکمني.

۲. د بشر د بنسټيزو حقوقو ضمانت.

۳. خپلواکه ټاکنې.

۴. د قانون په وړاندې برابري.

۵. د بیان آزادي.

۶. د ډېر کيو حکومت د لږ کيو د حقوقو په ساتني سره.

۷. د دولتي چارواکو ځواب ورکول د خلکو په وړاندې.

نن ورځ هم ولسواکي په ټولو هېوادونو کې يو شان نډه، او هر هېواد د خپلو اجتماعي، اقتصادي او فرهنگي شرايطو سره سم د دولت په اداره او تشکيل کې ترې گټه اخلي. د درس مطلب ته په پاملرنې سره، آيا زموږ دولت، ولسواک دولت گڼل کېږي؟ خپل دليلونه وړائي.

### د لوست تکرار:

•-----

•-----

•-----

•-----

•-----

### پوښتي:

۱. دموکراسي ته په پښتو او دري ژبو کې څه وايي؟
۲. مستقیمه او غیر مستقیمه ولسواکي څه توپیر لري؟
۳. آیا نن ورځ کولای شو د مستقیمې ولسواکي له لارې نه د یو هېواد په اداره کې استفاده وکړو؟ توضیح ورکړئ.
۴. د ولسواکي له مهمو اصولونه د څلورزو اصولو نومونه واخلئ.

### فعالیت:

په وروستیو کلونو کې د ځوانانو د پارلمان طرح په ازمایښتي توگه اجرا شوېده. پدې باب تحقیق (څېړنه) وکړئ چې دا پارلمان په کومه موخه جوړ شوی دی. او د غړیتوب شرایط یې کوم دي.



## خلک څنگه کولای شي چې د دولت په اداره کې گډون (مشارکت) وکړي؟




### څېړنې پرې وکړئ:

څرنگه چې په تېر شوي درس کې مو ولوستل چې د خلکو رایه د ولسواکي له مهمو اصولونو څخه شمېرل کېږي. ستاسې په نظر خلک څرنگه کولای شي خپله واکمني عملي کړي او په سیاسي تصمیم نیولو کې گډون وکړي؟

په تېرو لوستونو کې مو ولوستل چې خلک په ولسواک دولتونو کې کولای شي په مستقیمه او یا داسټازو له لارې د دولت په اداره کې گډون وکړي. نو ویلې شو چې: ولسواک دولت د هېواد په سیاسي تصمیم نیولو کې، د خلکو د گډون په بنسټ ولاړ دی. هر څومره چې د خلکو د گډون کچه لوړه وي په هماغه اندازه د ولسواکي وړانگې په هغه دولت کې ډېرې وي. په سیاسي چارو کې د خلکو د گډون لپاره مختلفې لارې شته، چې د رای وړکولو او په مظاهرو کې د گډون نه نیولې د دولتي لوړو پوستونو تر ولکې پورې شامل دي. خو خلک په سیاسي چارو کې یوښان گډون نه کوي، یو شمېر خلک یوازې په ټاکنو کې گډون کوي او له نوماندو څخه یوه کس ته خپله رایه ورکوي. او یو شمېر د سیاسي حزب غړي شي او د خپل حزب د موخو د پرمخ بیولو لپاره فعالیت کوي. ځینې نور بیا له دې نه په لوړه کچه د خپل ځان په نوماندولو سره کوښښ کوي،

دولتي پرستونه لاس ته راوړي، چې د دولتي کړنلارو او تصميم نيولو او دهغو سرته رسولو ته لاره ومومي. يو شمېر نور چې د گډون په لور په کچه کې دي هغه کسان دي چې په ټاکنو کې برخه لري او په عمل کې يې دولتي پرستونه لاس ته راوړي دي. د ښه وضاحت لپاره لاندې شکل ته پاملرنه وکړي



د دې لپاره چې سياسي گډون (مشارکت) گټور وي، ټاکنې بايد خپلواکه، عمومي، پټې او په نېغ (مستقيم) ډول وشي ترڅو خلک وکولای شي چې په خپله اراده او خوښه هغه څوک چې خواري يې وټاکي او نزر څوک خپله اراده پر هغوی ونه ټپي، د سياسي گډون يو بل ډول د لور پروړو د اصماليو د کنټرول او څارنې په ښه سرته رسېږي. څارنه هم له بېلو بېلو لارو سرته رسېږي د دولت په کړنو د څارنې له ډولونو نه يې ځينې په دې ډول دي:

- ۱- نیوکې؛ ډله ايزه مظاهري او اعتراضونه؛
- ۲- د خلکو د استازو شتون د دولت په مختلفو برخو کې هم د خلکو له خوا د کنټرول يو ډول شمېرل کېږي؛
- ۳- رسنۍ هم د لور پروړو د کړنو په نيوکو کې خورا ستره ډنډه لري.

### د لوست تکرار:

-----

-----

-----

-----

-----

-----

-----

-----

-----

-----

### پوښتني:

۱. د خلکو گډون په دولت کې د ولسواکي سره څه تړاو لري؟
۲. د خلکو د گډون لپاره کومې لارې وجود لري؟
۳. د خلکو د گډون کچه په سياست کې بيان کړي.
۴. خلک له کومو لارو کولی شي د لور پروړو کړنې وڅاري؟

### فعاليت:

دوه کسان چې تاسې يې پېژنئ، په نظر کې ونيسي چې يو يې سياسي گډون ډېر لري او بل يې لږ. د يو شکل پر مخ د دواړو موقعيتونه په ښه کړنې او د دې موقعيتونو په باب خپل دلايل بيان کړي.

## ولسواکي په افغانستان کې



### څېړنې پرې وکړئ:

په تېر شپږو درسونو کې، مود ولسواکي اصول او په ولسواک دولتونو کې د خلکو ونډې ولوستلې. د تېر شوي درس د مطالبو په نظر کې نيولو سره، لاندنيو پوښتنو ته ځواب وړاندي، ستاسې په نظرونې د افغانستان دولت ته ولسواک دولت ويلې شو؟ په دې هکله خپل معلومات څرگند کړئ.

نن ورځ ولسواکي، په نړۍ کې د حکومت کولو په اړه د بشر د يوې تجربې په توگه پېژندل کېږي. ولسواک حکومتونه د بشر په تاريخ کې زيات عمر نه لري، او د دې ډول حکومتونو مخينه په افغانستان کې څېره لږه ده. زموږ په هېواد کې د خپلواکۍ او د ولسواکۍ د لاس ته راوړلو لپاره، مبارزينو او خپلواکي غوښتونکو په کلونو مبارزه وکړه او په دې لاره کې يې څېړدرانده زيانونه ورغمل چې په پايله کې يې د خپلواکۍ غوښتونکو د هڅو او ټولنيزو فشارونو له امله د ولسواکۍ ځينې ارزښتونه په اساسي قانون کې درج شول او پارلمان چې د

ولسواکي بنسټ دی، جوړشو.

کله چې دا هيله پيدا شوه چې هېواد د ولسواک کېدو په خوا روان دی، جگړې پيل شوي چې د نورو شيانو په شان يې په هېواد کې د ولسواکۍ جرړې او بنسټ هم له منځه يوړه او په هېواد کې يې د ولسواکۍ دوام له ستونزو سره مخ کړ. د بن د کنفرانس نه وروسته په هېواد کې د اوسني حکومت جوړېدو ته لاره هواره شوه. په نوي دولت کې کيدای شي چې ولسواکي له دوو اړخونو وکيل شي:

### دموکراسي په اساسي قانون کې:

د هېواد نوي اساسي قانون چې په ۱۳۸۲ کال کې تصويب شو د اسلامي او ولسواکۍ د ارزښتونو پر بنسټ ولاړ دی. څرنگه چې ولسواکي په اساسي قانون کې شتون لري، خو په ځينو موادو کې په ښکاره ډول پرې رڼا اچول شوېده. داسې قانون هغه مادې چې د ولسواکي ښکارندويي په لاندې ډول دي.

۱. جمهور رئيس د خلکو او ولسي جرگې په وړاندې مسئول دی. (۱)
۲. ټاکل او ټاکل کېدل د هر افغان تبعه حق دی. (۲)
۳. د ټولنو او گوندونو جوړول د هېواد اتباعو ته مجاز دي. (۳)
۴. د مظاهرو کول د خلکو له خوا مجاز گڼل شويدي. (۴)

آزادي، د وطنالو تر منځ د تبعيض نشتوالی، د قانون په وړاندې برابري او د بيان آزادي د ولسواکۍ د اصولو له جملې څخه دي چې د اساسي قانون په موادو کې يې په ښکاره ډول تضمين شوي دي.

### خوږ پرې وکړی:

د ولسواکۍ د ارزښتونو او اصولو سره ستاسې د آشنایې په پام کې نيولو سره لاندې پوښتنو ته ځواب ورکړی.

اولې د افغانستان اساسي قانون ته ولسواک قانون ويلې شو؟ مثالونه يې راوړی؟  
۲. د ولسواکۍ هغه ارزښتونه چې په اساسي قانون کې راغلي دي، تر کومې کچې بلې شوي دي؟

- 
- ۱- د اساسي قانون نه شپيته ماده.
  - ۲- د اساسي قانون څلورديرشمه ماده.
  - ۳- د اساسي قانون پنځه ديرشمه ماده.
  - ۴- د اساسي قانون شپږديرشمه ماده.



## د ولسواکۍ عملي آغېزې:

### د جمهوري ریاست ټاکنې:

د جمهوري ریاست ټاکنې او د ولسي جرگې د استازو ټاکنې د خلکو د واک د پلۍ کېدو په درشل کې سرته ورسېدې. د جمهوري ریاست په ټاکنو کې د هېواد په تاریخ کې د لومړي ځل لپاره زموږ خلکو وکولې شول چې په خپلو آزادو رایو سره د هېواد اجرائیوي لور مقام وټاکي. پدې ټاکنو کې د هېواد له ټولو قومونو څخه خلکو وکولې شول چې د لور مقام د لاس ته راوړلو لپاره خپل ځان ونوموي او یو د بل سره په سیالۍ لاس پورې کړي. دا ټاکنې په خپلواکه، عمومي، مستقیم او پټ ډول سرته ورسېدې. د ولسي جرگې پارلماني ټاکنې او ولایتي شوراگانو ټاکنې هم د جمهوري ریاست له ټاکنو نه لږه موده وروسته سرته ورسېدې. په دې ټاکنو کې هم نوماندو او هم د رای ورکولو لپاره کوم محدودیت موجود نه وو. په همدې دلیل زموږ پارلمان د ټولو قومونو له استازو څخه چې مختلف سیاسي فکرونه یې درلودل، وکولې شول په کافي اندازه رایې لاس ته راوړي، جوړ شوی دی. د ولایتي شوراگانو انتخابات هم په همدې ډول سرته ورسېدل.

### مدني آزادي:

د ولسواکۍ له اصولو څخه یوه هم مدني آزادي ده. د مذهب آزادي، د گوندونو جوړولو آزادي، د مظاهرو او سوله ییزو اعتراضاتو آزادي، د ډله ییزو رسنیو له لارې د بیان آزادي، په کوم ډول چې په اساسي قانون کې تضمین شوي دي په عمل کې هم خلک له هغو نه برخمن دي. ولسواکي زموږ په هېواد کې نوي او خواته ده. له دې کبله، د دولت او ملت دا دنده ده چې له دې نیالگي څخه ساتنه وکړي تر څو دښمنان ونشي کولې هغې ته زیان ورسوي. د نا امنې پراخېدل په هېواد کې ولسواکي او ولسواکو ارزښتونو ته یو ستر خطر او گواښ دی. له دې امله، موږ ټول باید هڅه وکړو چې نظم او امنیت په هېواد کې وساتو او هغه ته پراختیا ورکړو.

## د لوست تکرار:

.....

.....

.....

.....

.....

.....

### پوښتني:

۱. ملي واکمني ( ملي حاکمیت) په اساسي قانون کې څه ډول طرح شوی دی او د ولسواکۍ سره څه اړیکې لري؟
۲. زموږ په اساسي قانون کې د ولسواکۍ کوم اصول څرگند شوي دي؟
۳. ستاسې په نظر، آیا د جمهوري ریاست او ولسي جرگې ټاکنې په افغانستان کې په ولسواکه توگه سرته ورسېدې؟ دلیل یې راوړئ.

### فعالیت:

څو کاله وروسته تاسې هم کولی شئ چې په ټاکنو کې گډون وکړئ د خپلو نظر وړ نوماندو ته به رایه واچوئ. هغه څوک چې تاسې یې د پارلمان د استازي او یا جمهورر رئیس په توگه ټاکئ؛ باید کومې ځانگړنې ولري؟ ستاسې د نظر وړ د ځانگړنو درلودل به څه گټه ولري؟ په ټولگي کې یې خپلو دوستانو ته بیان کوئ.

## د څپرکي لنډيز

ولسواکي د خلکو د حکومت معنا لري چې په دري ژبه کې (مردم سالاری) او په پښتو ژبه کې د ولسواکي په نوم يادېږي.

ولسواکي په دې معنا ده چې، حکومت د خلکو حق دی او همدا خلک دي چې بايد د هېواد د مسائلو په باب تصميم ونيسي.

واک (حاکميت) په دوه ډولونو عملي کېږي.

۱- په مستقیمه توگه، چې خلک پر يو ځای را ټول شي، او د خپل هېواد د اداري لپاره تصميم ونيسي؛

۲- د استازوله لاري چې د خپلو استازو د ټاکنې له لاري خپل واک عملي کوي. په او سنيو ټولنو کې ولسواکي د استازوله لاري دود ده؛ ځکه د خلکو د ټولني د زيات شمېر له کبله د خلکو را ټولول په يو ځای کې په عملي توگه امکان نه لري.

او د استازويه ولسواکي کې، خلک د دولت ځيني مهم کارونه لکه: جمهور رئيس او د پارلمان استازي ټاکي او هغونه دا واک ورکوي ترڅو د خلکو له خوا تصميم ونيسي.

هر څومره چې د خلکو گډون په سياسي تصميم نيولو کې زيات وي، دولت لا زيات ولسواک برېښي.

د خلکو گډون په حکومت کې کېدای شي په ټاکنو کې گډون خپل د نظر ور نوماند ته د رای ورکولو نه نيولي، د لوړو دولتي پوستونو تر نيولو، په معنا وي.

د رسنيو له خوا د دولت د لوړ پوړو په کارونو نظارت، کېدای شي د خلکو د گډون يوه برخه وبلل شي.

ولسواکي د افغانستان په اساسي قانون کې اوچت ځای لري. همدا رنگه، ددې قانون په زياتو مادو کې صراحت لري.

د جمهوري رياست او پارلمان ټاکنې او همدا رنگه د خصوصي آزادو رسنيو موجوديت په افغانستان کې د ولسواکي څرگندوي دي.

د ولسواک حکومت مخينه په نړۍ او همدا رنگه په افغانستان کې ډيره زياته نده.

## دریم څپرکی

### ملگري ملتونه

په دې څپر کې کې لاندې درسونه لولو.

- ملگري ملتونه.
- فرعي ارکان او په ملگرو ملتونو پورې اړوند سازمانونه.
- د ملگرو ملتونو د گرو وړو شرحه.





## د خپر کي موخي

له زده کوونکو څخه هيله کيږي چي د دي خپر کي په پای کي وکولئ شي:

- د ملگرو ملتونو د جوړیدو د لیلونه وویلي شي.
- د ملگرو ملتونو اصلی ارکان او دهغو د هر یوه دنده بیان کړي.
- د فرعي ارکانو او په ملگرو ملتونو پوري د تړلو سازمانونو تر منځ توپيرونه وپيژني.
- د یونسکو، یونیسف او د کډوالو په چارو کي د ملگرو ملتونو د کمیشنرئ په باره کي معلومات ورکړی شي.
- خپلو موخو ته د رسیدو په لاره کي د ملگرو ملتونو بریالیتوبونه او ماتي تر یوي اندازه پوري و پيژني.
- په افغانستان کي د ملگرو ملتونو له فعالیتونو سره آشنا شي.

اوم لوست

## ملگري ملتونه



### خبري پري وکړئ:

په ډېرو پخوا زمانو کې خلکو داسې فکر کاوه چې د جگړې څخه خلاصون نشته، هماغه وچه ده چې د بشریت تاریخ له هغو خورږو جگړو څخه ډک دی چې انسانانو په خپلو منځو کې کړي دي. ستاسې له نظر: • آیا نن ورځ کولای شو چې د جگړو د پېښېدو څخه په نړۍ واله کچه مخنيوی وکړو؟ څرنگه؟ د شلمې پېړۍ په لومړیو وختونو کې دهغې زمانې د اروپایي ځواکونو تر منځ جگړه ونښته چې څلور کاله یې دوام وکړ او په میلیونونو خلک پکې ووژل شول. د شلو کالو شاوخوا وروسته، بله جگړه بیا د اروپا څخه پیل شوه چې کلونه، کلونه یې دوام وکړ. په دې جگړه کې هم په میلیونونو خلک ووژل شول. د شلو کالو په شاوخوا کې د دوو نړیوالو جگړو پېښدل، د دې لامل شول چې سوله غوښتونکي کسان د جگړې د مخنيوي په هکله د حل د لارې په فکر کې شي. د لومړۍ نړیوالې جگړې په پای کې د ملتونو د ټولني (جامعه ملل) په نامه یو سازمان د جگړو د مخنيوي په خاطر جوړ شو. خو دغه سازمان هم ونه کړای شول چې د جگړو د مخنيوي په لاره کې کوم بریالیتوب تر لاسه کړي. له یوې خوا هغه لوبې دروندکي

پښتني او نه جبرائيلونكي زيانونه چې د دويمې نړيوالې جگړې څخه پاتې شوي وو او له بله پلوه د زياتو وړانو نكو نظامي وسلو جوړول لكه اتمي وسلې، د دې لامل شول چې خلك او دهغه وخت دولتونه د سولې ساتنې اړتيا، له پخوا څخه زياته احساس كړي. په پاې كې د زياتو هڅو وروسته په ۱۳۲۴ لمريز كال كې د (۵۱) غړو له خوا د ملگرو ملتونو د منشور په امضا كولو سره، ملگري ملتونه په رسمي توگه پرانيستل شو. نور هېواد ونه كران، كران د ملگرو ملتونو غړي شول. او سمهال ۱۹۱ هېوادونه په ملگرو ملتونو كې غړيتوب لري. زموږ هېواد افغانستان په ۲۵ ۱۳ لمريز كال كې د ملگرو ملتونو غړيتوب تر لاسه كړ. د ملگرو ملتونو مانې، د امريكا د متحدو ايالتونو د نيوارك په ښار كې ده. په ملگرو ملتونو كې شپږ ژبې رسميت لري چې له : انگليسي، فرانسوي، اسپانوي، چينايي، روسي او عربي څخه عبارت دي.

### **څېړنې پورې وكړئ:**

تاسې زده كړل چې ملگري ملتونه د سولې او امنيت د ساتلو په خاطر، جوړ شويدي. ستاسې له نظره، ملگري ملتونه كوم كارونه بايد سرته ورسوي ترڅو وگړي شي چې سوله او امنيت په نړيواله كچه وساتي؟

### **د ملگرو ملتونو (اركان)**

ملگرو ملتونو خپلو موخو ته د رسيدو لپاره پخپل منځ كې د كار وېش ته اړتيا درلوده. هغه عمده سستي (اركان) چې د ملگرو ملتونو منشور د دې سازمان لپاره طرحه كړې دي عبارت دي له:

**عمومي ټولنه (مجمع عمومي)** عمومي ټولنه د ملگرو ملتونو د ټولو غړو مجموعې ته ويل كېږي، چې هر غړي يې په عمومي غونډو كې د يوې رايې حق لري. د نورو غړو منل، د پخوانيو غړو ځنډول (تعليق) او يا ليرې كول او د امنيت شورا د غير دايمي غړو ټاكنه، د عمومي ټولني دندې دي.



### د امنیت شورا:

د امنیت شورا له پنځلسو غړو څخه جوړه شوي ده چې پنځه غړي یې دایمي او لس نور غړي یې غیر دایمي دي. دایمي غړي، د امریکا، روسیې، انگلستان، فرانسې او چین له هېوادونو څخه عبارت دي. غیر دایمي غړي په هر دوو کالو کې یو ځل د عمومي ټولني له خوا ټاکل کېږي. د امنیت د شورا ټول تصمیمونه باید د دې شورا د ټولو دایمي غړو په موافقې سره ونیول شي. د یوه دایمي غړي مخالفت د یوه تصمیم د اجرا کولو لپاره مانع او خنډگرځي. دغه مخالفت ته چې دیوه تصمیم د اجرا مانع گرځي په اصطلاح کې د هغه تصمیم ویتوکول وایي. د امنیت د شورا دنده د سولې ساتل دي چې په لاندې دوو طریقو سرته رسېږي.

۱- په سوله ایز ډول د اختلافونو حل و فصل کول.

۲- سولې ته د گواښ او یا تېري په وخت کې عملي اقدام کول. اقتصادي، اجتماعي شورا: دا شورا د غړو هېوادونو د اقتصادي او ټولنيزي ودې لپاره زیار یاسي.

د عدالت نړیواله محکمه: که چېرې د هېوادونو تر منځ اختلافات موجود وي نو کولای شي چې دغې محکمې ته چې مرکز یې د هالنډ د هیواد د (لاهمه) په ښار کې دی، شکایت وکړي او دغور غوښتنه وکړي.





**دارالانشاء:** دارالانشاء له يو تن سرمشني او يو شمېر کارمندانو څخه جوړه شوي ده. د ملګرو ملتونو سرمشني د سازمان د ټولو چارونظم او ترتيب برابروي او همغږي کوي بې او د عمومي ټولني او امنيت شورا مصوبې نيغ په نېغه اجرا کوي او يا دهغود اجرا نظارت کوي. همدارنگه سرمشني کولاي شي چې د امنيت د شورا پام هرې هغې موضوع ته چې نړيواله سوله او امنيت د خطر سره مخامخ کوي، را واړوي.

### د لوست تکرار:

• \_\_\_\_\_

• \_\_\_\_\_

• \_\_\_\_\_

• \_\_\_\_\_

• \_\_\_\_\_

• \_\_\_\_\_

• \_\_\_\_\_

### پوښتني:

۱. د ملګرو ملتونود جوړېدو موخې وليکئ.
۲. د عمومي ټولني دنده څه شي ده؟
۳. د امنيت شورا کومې دندې لري؟ وپي وايئ.
۴. د ملګرو ملتونو داصلي سترو(ارکان) نومونه واخلئ او د ملګرو ملتونو د سرمشني دندې وليکئ.

### فعاليت:



شعر په څېر سره ولولئ او لاندي پوښتني ته ځواب ورکړئ؟

\* که در آفرينش زيک گهرانند.  
\* ديگر عضوها را نماند قرار.

بني آدم اعضايي یکديگرند  
چو عضوي به درد آورد روزگار  
د سعدي د دغه شعر او د ملګرو ملتونو د دندو تر منځ څه اړيکه موجوده ده؟ وپي وايئ.

## فرعي ارکان او د ملګرو ملتونو اړوند سازمانونه



### څېړنې پرې وکړئ:

انځورونو ته په ځير سره وگورئ او پوښتنو ته ځوابونه ورکړئ.

۱. دغه آرمانونه په کومو موسسو پورې اړه لري؟

۲. آیا د دغو موسسو خدمتونه مو چېرې ليدلي دي؟ که ليدلي مومي نو تشریح یې کړئ.

په تېر لوست کې د ملګرو ملتونو د جوړېدو په دلیلونو باندې پوه شو. همدارنگه د هغه اصلي دندې او ارکان مو وپېژندل. په دې لوست کې د ملګرو ملتونو اړوند فرعي ارکانو او تخصصي موسسو سره آشنا کېږو.

(۱) اړم دیو دولت، ادارې یا موسسې ځانگړې نښه چې د کاغذ برخه یا کوم بل شي باندې یې وکارې.

د ملګرو ملتونو جوړېدل د نړۍ د هېوادونو ترمنځ د سترو او پراخو همکاريو او مرستو نېل وگرځېدل. د دغو مرستو زياته برخه هغه مرستې دي چې د ملګرو ملتونو په مشور کې بې وړاندو بڼه نه وه شموي. له دې کبله، د ملګرو ملتونو فرعي سټې يا ارکان فعال شمول ترڅو وکولای شي چې نړيوالو مرستو ته په ټولو برخو کې پراختيا ورکړي. ځينو خپلواکو تخصصي سازمانونو چې په نړيواله کچه بې فعاليت کاوه د ملګرو ملتونو سره بې ځينې قراردادونه لاسليک کړل ترڅو خپل پروګرامونه د ملګرو ملتونو سره په همغږۍ کې، عملي کړاي شي. همدا وجه ده چې هغوي ته د ملګرو ملتونو اړوند تخصصي سازمانونه وايي. په عمومي ډول، د ملګرو ملتونو اړوند سازمانونه په دريو کاري ډلو وېشل کېږي.

۱. د کرنيزو، صنعتي، پولي بانکي (اقتصادي) چارو د پراختيا موسسې؛

۲. د خدمتونو او اړيکو نيولو موسسې؛

۳. ټولنيزې، فرهنگي او روغتيايي موسسې؛

دغه موسسې او سازمانونه د کرنې او نړيوالو اړيکو د پراختيا په لاره کې او په نړيواله کچه د ژوندانه د ټولنيزې، فرهنگي او روغتيايي سطحې د لوړتيا لپاره فعاليت کوي. پدې ځاي کې د يادولو وړه يو سازمانونو څخه د ځينو مهمو سره بې آشنا بې پيدا کوو.

### يونسکو:

ستاسې له نظره څرنگه کولای شو چې د و امداره سوله منځته راوړو؟  
د ملګرو ملتونو اړوند د تخصصي سازمانونو څخه يو بې هم د زده کړې، علمي او فرهنگي چارو سازمان يا يونسکو (UNESCO) دی. تر دې دمخه مو زده کړل چې ملګري ملتونه په نړۍ کې د سولې د منځ ته راتلو د انگېزې له مخې، منځته راغلل. له هغه ځايه چې ملګري ملتونه يو سياسي سازمان دی او له دولتونو څخه استازيتوب کوي، په يوازې توګه نشي کولای چې په نړۍ کې د جګړې لاندې حل کړي. د يونسکو بنسټ ايښودونکو دا عقیده درلوده چې جګړه لومړی د انسان په ذهن کې را پيدا کېږي. له دې کبله د سمې زده کړې او روزنې په ترڅ کې بايد د بشر په فکر کې د سوله غوښتنې حس هم را پيدا او پيا وړي کړو. نو علم او پوهې او د انسان روزنې ته په زياته پاملرنه سره کولای شو چې داسې انسانان وروړو چې جګړه د اختلافاتو د حل او له منځه وړلو يوازیني لارونه گڼي. له همدې کبله د ملګرو ملتونو د زده کړې، علمي او فرهنگي سازمان يعنې يونسکو، منځته راغلی دی.

### څېړنې پري وکړئ:

آيا تر اوسه پورې مو دهغو مختلفو ستونزو په هکله چې تاسې ور سره مخامخ ياست، فکر کړی دی؟ د هنري بېلګې او مثالونه وښايست. دهغو د کموالي لپاره کومې د حل لارې ستاسې په نظر درځي؟ د هغو په هکله په ټولګي کې سره و څېړئ.

**یونیسف:**


د ملګرو ملتونو د فرعي ارګانو له جملې څخه یو بی د ملګرو ملتونو د ماشومانو صندوق دی چې په لنډه ډول ( یونیسف ) ( UNICEF ) ورته وایي. د یونیسف موخه د نړۍ د ټولو ماشومانو لپاره د امن، سلامتیا، مناسبو خوړو او ګټوري ټیټوونې او روزنې سره مرسته کول دي. همدارنګه یونیسف د پنځو په وړاندې د هر ډول توپیر کولو ( تبعیض ) له منځه وړلو څخه ملاتړ اود نجونو په زده کړه ټینګار کوي. یونیسف هڅه کوي ترڅو هغه ځنډونه چې د ماشومانو امنیت او سوکالي ګوښت کم کړي او د ماشومانو سره دهغوي حقوقونه د رسیدو په لاره کې چې د پوهې، روغتیا او مناسبې ټیټوونې او روزنې څخه عبارت دي، مرسته وکړي.

**د کډوالو په چارو کې د ملګرو ملتونو عالي کمیشنري:**

په هر هېواد کې د جګړې خورا مهمې او ډېرې زیان اړونکې پایلې په جګړه ځپلي سیمه کې د زیات شمېر اوسیدونکو بی کوره کېدل او بی ځایه کیدل دي. په همدې دلیل سره، ملګرو ملتونو د خپلو فعالیتونو یوه برخه د بی ځایه شویو او کډوالو د چارو د ترسره کیدو لپاره ګمارلي ده. د کډوالو په چارو کې د ملګرو ملتونو کمیشنري UNHCR د ملګرو ملتونو فرعي رګن دی چې په دې برخه کې فعالیت کوي. د دې کمیشنري تر ټولو ستره دنده دکډوالو څخه د نړیوال ملاتړ تامینول، د دوی د لوړنیو اړتیاوو د تامینولو سره مرسته کول او د دوی د اساسي حقوقو د ترښو لاندې کیدو څخه مخنیوی دی.



## د لوست تکرار:



•

•

•

•

•

•

•

### پوښتني:

۱. د ملګرو ملتونو تخصصي سازمانونه د کومو موخو د سرته رسولو لپاره منځته راغلي دي؟
۲. د ملګرو ملتونو اړوند د تخصصي سازمانونو فعالیتونه په څو برخو وېشل کېږي؟
۳. د یونسکو دندې بیان کړئ.
۴. یونیسف څه ډول سازمان دی؟ توضیح یې کړئ.
۵. د ملګرو ملتونو د کډوالو د عالي کمیشنري مرستې څه ډول خلکو ته رسېږي؟

### فعالیت:



په دې باره کې چې د ملګرو ملتونو اړوند کوم سازمان ستاسې د اوسیدو په ځای کې فعالیت کوي، معلومات ترلاسه کړئ؛ بیا د هغو د فعالیت په هکله یو راپور ترتیب کړئ او په ټولګي کې یې ولولئ.



## د ملگرو ملتونو د کړو وړو شرحه<sup>(۱)</sup>



### څېړنې پرې وکړئ:

- په تېر لوست کې مو ولوستل چې ملگري ملتونه د دويمې نړيوالې جگړې د پای ته رسېدو نه وروسته، نړيوالې جوړ شوي دي. ستاسې په نظر:
۱. ملگرو ملتونو هغه موخې څو مره تر سره کړې دي؟
  ۲. په افغانستان کې څومره نړيوالې شوي دي؟
- پورهېرو چې ملگري ملتونه د دويمې نړيوالې جگړې د پای ته رسېدو نه وروسته، نړيوالې سولې او امنيت ته د انسانانو د جلدې اړتيا او غوښتنې له کبله جوړ شول. په تېرو لوستونو کې د ملگرو ملتونو د موخو، پروگرامونو، اصلي او فرعي سترو (ارکان) او تخصصي موسسو سره بلدشو. په دې لوست کې د ملگرو ملتونو کارنامه په لاندې درو حوزو (سيمو) ساحو کې تر څېړنې لاندې نيسو.

(۱) د تاريخ ياد چا د شرخې په معنا، يا هغه پاڼه چې په هغو کې د کوم کارگر او يا زده کوونکي د زده کړې جريان ليکل کېږي، د لته د ملگرو ملتونو کره وړه چې په کومو برخو کې فعاليت کوي، بيانوي، يا د گاري کار، هغه لوی کار چې يا د پاڼې شپې.

۱. د جگړې مخنيوی او دسولې منځته راوړل.
۲. د کار د پيدا کېدو او د غربي او فقر سره د مبارزې کولو له لارې د ژوندانه د سطحې لوړول.
۳. د هېوادونو تر منځ په سوله ییزه توګه د اختلافونو د حل کولو سره مرسته کول.

### د جگړې مخنيوی او د سولې منځته راوړل.

د ملګرو ملتونو په ډېرو ځایونو کې د جگړې د مخنيوي او سولې د منځته راتلو لپاره خپل اقدامات کړي دي. ځینې مهمترین اقدامات چې خو-خو ځله د ملګرو ملتونو له خوا عملي شوي دي عبارت دي له:

۱. د احتمالي جگړې د مخنيوي لپاره د ملګرو ملتونو د سوله ساتونکو ځواکونو ځای په ځای کول.

۲. په جگړه کې د بېکېلو خواوو څخه د وسلو راغونډول.

۳. د ملګرو ملتونو د سرمنشي په منځګړیتوب په جگړه کې د بېکېل غاړو خبرو اترونه هڅول.

د دې ټولو اقداماتو سره، سره ملګري ملتونه په ځینو ځایونو کې د خپلو موخو په ترسره کولو، نه دي بریالي شوي، په همدې دلیل، مونږ د ملګرو ملتونو د جوړېدو څخه تر اوسه پورې د نړۍ په ډېرو ځایونو کې زیاتي جگړې په سترګو لیدلي. د بېلګې په توګه په تېرو ډېرشو کلونو کې زموږ په هېواد کې د جگړې، زموږ په ګاونډي، د عراق او ایران جگړه، په ختیځه اروپا کې د بوسنې هرگزینا او یوګوسلاو یا بحرانونه یادولی شو.

د ملګرو ملتونو د سولې د منځته راوړو په لاره کې ستره ناکامي، د فلسطین مسئله ده چې دوی ونه کړای شول د فلسطین خلکو ته د هغوی حقوق بیرته ورکړي او همدارنګه د هغوی خاوره تر اوسه پورې د اسرائیلو تر ولکې او اشغال لاندې ده.

### د کار پيدا کول او د غربي سره مبارزه:

په ټوله نړۍ، په ځانګړې توګه په خوارو هېوادونو کې، د ژوندانه د سطحې لوړول، دکار پيدا کول او د غربي سره مبارزه کول، د ملګرو ملتونو نوري موخې دي. د ملګرو ملتونو هغه اصلي رکن چې د دغه ډول پروګرامونو د سمبالولو دنده یې په غاړه ده، د اقتصادي او اجتماعي شورا څخه عبارت دی. همدارنګه نړیوال بانک، د خورواو کړنې نړیوال سازمان (فاؤ) د کړنې د پراختیا بانک او د بیارغونې او پراختیا نړیوال بانک د ملګرو ملتونو اړوند هغه موسسې دي چې په دې برخه کې کار او فعالیت کوي. نړیوال بانک وورسته پاتې هېوادونو ته د دې په خاطر پور ورکوي چې هغوي وکړای شي د کړنې او صنعت په چارو کې پرمختګ وکړي. د دې سره سره نن سبا په نړۍ کې اقتصادي او ټولنيزې نا برابری ډېرې زیاتي دي. ځینې هېوادونه سخت د غربي او نېستي سره لاس او ګریوان دي او هر کال یو زیات شمېر خلک په دې هېوادونو کې د غربي او لوړې له لاسه مري. ملګرو ملتونو د مختلفو دلایلو له کبله پدې هېوادونو کې د غربي او لوړې له منځه وړلو په خاطر، ټینګ او غوڅ ګامونه ندي پورته کړي.

### د اختلافونو سوله ييز حل:

د ملگرو ملتونو د مهمو کارونو څخه يو بې هم عدالت د نړيوالې محکمې جوړېدل دي چې د نړيوالو اختلافونو د حل کولو په خاطر جوړه شوي ده. د هغو د ولسو شمېر چې د عدالت نړيوالې محکمې ته راجع کېږي ورځ په ورځ زياتېږي.

### افغانستان او ملگري ملتونه:

په دې پوښوونو کې زموږ هېواد د ملگرو ملتونو د غړو هېوادونو څخه، يو هېواد دی. ملگري ملتونه په فعاله توگه په افغانستان کې بوخت دي. دغه سازمان په مختلفو برخو لکه: بې وسلې کول، د مخدره توکو کنترول، توليد او قاچاق مخنيوي، بيارغونه او په ټول هېواد کې د امنيت ساتلو په چارو کې د افغانستان د خلکو سره مرسته کوي.

په دې هکله د امنيت شورا نړيوالو سوله ساتو ځواکونو (ISAF) ته اجازه ورکړه چې د کابل څخه بهر هم فعاليت وکړي. د ملگرو ملتونو د زده کړې، علمي او فرهنگي سازمان (يونسکو) هڅه کوي چې د فرهنگي ميراث په ساتلو کې د افغانانو سره ملتيا وکړي. د ملگرو ملتونو د ماشومانو صندوق (يونسف) د ځينو خطرونو لکه د مخنيوي وړناوونيو لکه ټيټاتوس، پوليو او شري په وړاندې د پېښو او ماشومانو د واکسين په برخه کې مرسته کوي.

### د لوست تکرار:

- \_\_\_\_\_
- \_\_\_\_\_
- \_\_\_\_\_
- \_\_\_\_\_
- \_\_\_\_\_

### پوښتني:

۱. آیا ملگري ملتونه په نړۍ کې د جگړې په مخنيوي کې بريالي شوي دي؟
۲. ملگري ملتونه د کومو موسسو پر اسطه په نړۍ کې د غزني د له منځه وړلو لپاره هڅه او کوښښ کوي؟
۳. د ملگرو ملتونو کومې برخې د افغانستان د بيا رغونې په چارو کې زموږ د خلکو سره مرسته کوي؟

### فعاليت:

له لسو کسانو سره مصاحبې وکړئ او له هغو څخه وغواړئ چې لاندې پوښتني ته ځواب ورکړي:

ملگري ملتونه په افغانستان کې د سولې او امنيت په راوستو کې څومره بريالي دي؟

لږ

ډېر

څو لږ نه په نښه کړئ. په پای کې يې جمع کړئ او وپې گورئ چې څو ډېر په نښه کړي دي. څو تنو منځنۍ په نښه کړي دي او څو تنو لږ په نښه کړي دي. پایله يې په ټولگي کې ولولئ.

## د خپږ کي لنډيز

ملگري ملتونه د دويمې نړيوالې جگړې څخه وروسته د نړيوالو غوښتنو په ځواب کې چې د سولې د ټينګښت او امنيت د رامنځته کېدو څخه عبارت وه ، جوړ شول ، ملگري ملتونه اصلي ارکان لري چې د عمومي ټولني ، د امنيت شورا ، اقتصادي - اجتماعي شورا ، د عدالت نړيواله محکمه او دارالانشا څخه عبارت دي .

يوښيف او د کېوالو په چارو کې د ملگرو ملتونو عالي کميشنري د دې سازمان د فرعي ارکانو له جملې څخه دي . يونسکو په ملگرو ملتونو پورې تړلی سازمان دی . د ملگرو ملتونو اړوند سازمانونه په درې کاري ډلو وېشل کېږي .

۱- د کرنې د پراختيا ، صنعت ، پولې ، بانکي (اقتصادي) موسسې .

۲- خدماتي او ارتباطي موسسې .

۳- ټولنيزې ، فرهنگي او روغتيايي موسسې .

د ملگرو ملتونو کارنامه په لاندې دريو حوزو کې څپړل کېږي :

- ۱- د جنگ څخه مخنيوي ۲- د ژوندانه د سطحې لوړېدل او د غريبۍ کمول ، ۳- د هېوادونو تر منځ په عادلانه توگه د اختلافونو حل کول .
- د دې حالاتو په هر يوه کې ملگرو ملتونو بريا لټوبونه او ناکامۍ ليدلې دي . د ملگرو ملتونو مهم ناکامې د فلسطين ناکامې ده . ځکه وني نکرای شول چې هغوی ته د دوی حقونه بيرته ورپه برخه کړي . ملگري ملتونه په افغانستان کې پراخ او فعال شتون ( حضور ) لري .

## څلورم څپرکي

### د بشر حقونه

په دې څپرکي کې لاندې درسونه لولو.

- د بشر د حقونو سره آشنا کيدل.
- په افغانستان کې د بشر حقونه.





## د څپر کې موخې

د دې څپر کې په ختمېدو سره زده کوونکي باید وکولای شي چې:

- د بشر حقونه تعریف کړی شي.
- د بشر له حقونو څخه ځینې مهم یې وپېژني.
- د بشر د حقونو د نړیوالي اعلامیې د اهمیت او ټولنیزې محتوا سره آشنا شي.
- د اسلام سپېڅلي دین سره د بشر د حقونو په اړیکو پوه شي.
- زموږ په اساسي قانون کې د بشر د حقونو ځای وپېژني؟
- د افغانستان د بشر د حقونو د خپلواک کمیسیون سره آشنا شي.

## د بشر د حقونو سره آشنا کیدل



### څېړنې پورې وکړئ:

- لاندې پوښتنو ته ځوابونه ورکړئ:
- د بشر د حقونو د معنا سره څومره بلنیا لری؟
- آیا کولی شئ چې د ځینو نومونه واخلئ؟

تاسې هرو مرو (د بشر د حقونو) اصطلاح د مختلفو کسانو او یا هم له رسنیو څخه اوریدلې ده. په دې درس کې د بشر د حقونو د مفهوم سره زياته اشنایی پیدا کړئ.

### د بشر حقونه څه شی دي؟

د بشر حقونه د (بشر) او (حقونو) د دوو کلمو له یو ځایي کیدو څخه جوړ شوي دي. حقونه د حق جمع ده او (حق) د طلب او استحقاق په معنا دی. بشر د هغه ټولو انسانانو په معنا دی کوم چې د ځمکې پر مخ ژوند کوي. د بشر حقونه د یو شمېر هغو حقونو او ارزښتونو څخه عبارت دي چې هر انسان باید پخپل ژوندانه کې له هغو څخه برخمن وي لکه: د آزادۍ حق. د ژوندانه حق، د برابرې او عدالت حق. ټول انسانان باید له دغو حقونو څخه برخمن وي او د نژادې، جنسیتې، فرهنگې، دینې او جغرافیایي توپرونو په خاطر، باید له هغو څخه یې برخې نه شي. د اسلام په سپیڅلي دین کې، انسان د ځانگړي درناوي څخه برخمن دی او زیات حقونه لري

چې هېڅوک د دې حق نه لري چې په خپل سر هغه له ده څخه واخلي. کله کله زورورکسان د خپل جسمي او ټولنيز زور څخه په گټه اخيستي سره، د نورو خلکو انساني حقونه تر پښو لاندې کوي. د تاريخ په اوږدو کې دغه راز ډېرې پېښې د دې لامل شوي چې پوهان او د ټولنيزې روغې جوړې غوښتونکي د هغه لپاره د حل لاره ولټوي.

د انساني ارزښتونو تبليغول او رواجول د انساني ضد عادتونو او بې عدالتيو پر خلاف مبارزه کول ، په دې لاره کې د سوله غوښتونکو د هغو څخه عبارت دي. د دې هڅو په رڼاکې د بشر د حقونو تر پښو لاندې کول کم شول. د بشر د حقونو مورخه د ټولني او ولسونو د حقونو دامنيت او ژوندانه د کچې د لوړتيا ضمانت کول دي. بشري حقونه نن ورځ د بشري ټولنو د ډېرو مهمو ارزښتونو څخه شمېرل کېږي. د بشر د حقونو په باره کې خورا مهم نړيوال سند(( د بشر د حقونو نړۍ واله اعلاميه )) ده.

### **د بشر د حقونو نړيواله اعلاميه:**

د بشر د حقونو نړيواله اعلاميه هغه نړيوال سند دی چې د ملگرو ملتونو د عمومي مجلس (مجمع عمومي) له خوا تصويب شو. دغه اعلاميه يوه د نړيوالو خورا مهمو سندونو له جملې څخه ده چې موخه يې د ټولو انسانانو لپاره د برابرو حقونو او بنسټيزو آزاديو ټاکنول دي. د دې حقونو ټاکنول کيدای شي چې د نړيوالې سولې لپاره، يو ضمانت شي. په لومړنۍ او دويمه نړيوالو جگړو کې د مليونونو انسانانو وژنه او بې کوره کيدل، په نړۍ کې د بشر د حقونو څخه ښکاره سرغړونه وه. د دا ډول سترو دروندونکو پېښو د تکرار د مخنيوي په خاطر، د مختلفو هېوادونو استازو د بشر د حقونو خورا مهم اصول او ارزښتونه د بشر د حقونو په نړيواله اعلاميه کې سره راغونډه (تدوين) کړل او د هغو د عملي کولو په هکله يې خپله ژمنه اعلان کړه. ځينې خورا مهم حقونه چې په دې اعلاميه کې راغلي دي عبارت دي له:

#### **۱- د ژوند حق:**

په دې معنا چې هر څوک د ژوند کولو حق لري او هېڅوک نشي کولی چې په خپل سر دغه حق له چا څخه واخلي.

#### **۲- آزادي او ځانگړي امنيت:**

د چاپه ځانگړي (شخصي) آزادۍ او امنيت باندې بايد تېری ونشي.

#### **۳- د قانون په وړاندې د برابرۍ حق:**

ټول خلک د قانون په وړاندې يو شان دي. قانون د ټولو په وړاندې بايد يو شان تطبيق شي.

۴- د وگړو انساني کرامت: انسان يو با ارزښته او د درناوی وړ موجود دی. د هغه د دغه

حق بايد ټول درناوی وکړي.

۵- د واده کولو (ازدواج) حق: هر څوک د دې حق لري چې پخپل اختيار او بشپړ

رضايت سره واده وکړي. په واده کولو کې د ښځې او يا نارينه مجبورول منع دي.

۶- د شتمني (مالکيت) حق: يعنې دا چې د انسان شتمني او مالکيت د درناوی وړ دی او هېڅوک نشي کولی چې پخپل سر دغه حق له چا څخه په زور واخلي.

۷- د فکر، عقیدې، بیان او مطبوعاتو آزادي: په دې معنا چې هر څوک کولی شي چې آزاد فکر وکړي او په آزاده توګه هغه بیان او خپور کړی شي.

### ۸- ښوونې او روزنې حق:

هر څوک د دې حق لري چې د مناسبې ښوونې او روزنې څخه برخمن شي. لږ تر لږه لومړنۍ زده کړې باید ور یا او جبري شي. هغه ارزښتونه چې د بشر د حقونو په نړۍ واله اعلامیه کې راغلي دي، نړۍ وال او ټولنیز دي خو د هغو رواجول او پراختیا د کوچنیو چاپېریالونو لکه کورنۍ، ښوونځي، او ټولني څخه پیل کېږي او بیا د ملي او نړۍ والې ټولني تر کچې پورې پراختیا مومي. لیکن کورنۍ او ښوونځي، هغه وخت دغه ارزښتونه رعایت کولی او یا ماشومانو او زده کوونکو ته ور انتقالولی شي، چې دوی پخپله د بشر د حقونو څخه برخمن وي.

### د لوست تکرار:

#### پوښتي:

۱. د بشر حقونه تعریف کړئ.
۲. آیا اسلام د بشر حقونه په رسمیت پېژني؟ څرګه؟
۳. د بشر د حقونو موخه څه شی ده؟
۴. د بشر د حقونو اعلامیه څه شی ده؟
۵. د بشر د اساسي حقونو له جملې څخه چې د بشر د حقونو په نړیواله اعلامیه کې راوړل شوي دي، د درو حقونو نومونه یې واخلي.

#### فعالیت:

په څو ډلو ووېشل شئ؛ هره ډله د لویانو او ښوونکو په مرسته د لاندې مفهومونو په باره کې د قرآن کریم آیتونه پیدا کړئ او په ټولګي کې یې خپلو ملګروته ولولئ.

- ۱- برابري، ۲- عدالت، ۳- آزادي، ۴- د ژوند حق.



### څېړنې پرې وکړئ

انځورته وگورئ او پوښتنو ته ځوابونه ورکړئ.

۱- ستاسې له نظره د دغه وگړو معلولیت د څه شې څرگندوی دی؟

۲- آیا کولای شو چې د دغه ډول معلولیتونو مخنیوی وکړو؟ څه ډول؟

په تېر لوست کې د بشر د حقونو د مفهوم او د هغه د ارزښتونو سره آشنا شوی اوس په افغانستان کې د بشر د حقونو ځای او مقام تر څېړنې لاندې نیسو.

**په افغانستان کې د بشر د حقونو شالید(تاریخچه):**

د بشر د حقونو ارزښتونه د افغانستان د خلکو لپاره چې د اسلام په آزادی بڼونکي ښوونځي کې روزل شوي دي، کوم نوی شی نه دی؛ خو په منظمه توگه د بشر حقونو ته د خپلواکۍ د ترلاسه کیدونه وروسته د ۱۳۰۳ لمریز کال په لومړنی اساسی قانون کې، پاملرنه وشوه. د بېلگې په توگه د یوهوادال په توگه د مساوی حقونو، ځانگړي (شخصی) حقونو، د شخصیت ساتنه، د مریې توب له منځه وړل، د مطبوعاتو آزادی، د ښوونې او روزنې حق، د قانون په وړاندې د خلکو برابر والی، په دولتي دندو کې د بوختیدو حق او د شتمنی او



استوګنځي مصفونيت، د لومړي ځل لپاره په دې قانون کې رسميت پيدا کړ. د ۱۳۰۹ لمريز کال په اساسي قانون کې، د پارلمان جوړېدل چې د ولسواک حکومت د ځانګړتياوو څخه شمېرل کېږي، وړاندوينه وشوه. د ۱۳۴۳ لمريز کال په اساسي قانون کې دبشر د حقونو زيات شمېر هغه مفهومونه چې د بشر د حقونو په نړيواله اعلاميه کې موجود وو، په پام کې ونيول شول. ملت ته د حاکميت د حق سپارل، د دولت له خوا د آزادۍ او انساني کرامت درناوی کول، د تګ راتګ حق، د بيان او فکر د آزادۍ حق، د مظاهرو او غونډو کولو حق، په ټاکنو کې د برخې اخيستو حق له هغو مهمو نويستونو څخه وو چې په دې اساسي قانون کې په رسميت وپېژندل شول. د ۱۳۵۵ لمريز کال په اساسي قانون کې پاچاهي نظام په جمهوري نظام بدل شواو دا وړاندوينه پکې وشوه چې جمهور رئيس دې د ټولټاکنو له لارې وټاکل شي.

له دې سره سره د بشر حقونه په افغانستان کې د تاريخ په اوږدو کې سخت ترېنيولاندي کيدل او حاکمانو به پر خلکو باندي ډول، ډول ظلمونه کول. د تېرو څو لسيزو په اوږدو کې چې په ټول هېواد کې جنگ او جګړې روانې وې، د بشر د حقونو څخه تېری کول او ترېنيولاندي کول، بېخي زيات شول. په دې موده کې زموږ زيات شمېر هېوادوال مړه او ژوبل شول. کوچنيان او په ځانګړې توګه نجونې له زده کړې څخه بې برخې شوې او زيات شمېر کورنۍ بهرنيو هېوادونو ته کډه، تبت او پرک شوي.

### خبرې پورې وکړئ:

لاندي پوښتنې په څير سره وګورئ او په هکله يې يو له بله سره خبرې وکړئ:

- ۱- د هېواد په نوي اساسي قانون کې، بشري حقونو ته په کوم نظر کتل شوي دي؟
- ۲- د افغانستان اسلامي جمهوري دولت، د بشر د حقونو څخه د څارنې په خاطر، کوم کارونه سر ته رسولې دي؟

### زموږ په نوي نظام کې د بشر حقونه

د خلکو بيدارېدل او له اوږدو جګړو څخه اوښتې زياتونه، د دې لامل شول چې خلک او په جګړو کې د ښکېلو ډلو مشران، د هغې طرحې په هکله چې د ملاګرو ملتونو د سازمان له خوا برابره شوي وه، جوړې ته (موافقې) سره ورسېږي. دغه پرېکړه ليک (توافقنامه) د يوه کنفرانس په ترڅ کې چې د آلمان د بن په ښار کې جوړ شوی وو، لاسليک شو. په دې کنفرانس کې د افغانستان د مختلفو ډلو استازو د ليدمهالې ادارې جوړېدل په داسې ډول چې په هغه کې د مختلفو قومونو استازي په مساوی او عادلانه ډول برخه ولري، د موجوده ستونزې او لانجې د

حل لپاره معقوله لاره وبلله. په نوي اساسي قانون كې د بشر د حقونو مختلفي خواوي په پام كې نيول شوي دي. په دې ځاى كې يوازې هغه دوي مادي چې د بشر په حقونو پورې اړه لري، لولر. په شپږمه ماده كې راغلي دي: دولت د انساني كرامت د ساتلو، بشري حقونو د ملاتړ، د ولسواكۍ د تحقق، د ملي وحدت تامين، د ټولو قومونو او قبايلو تر منځ د برابرۍ او د هيواد په ټولو سيمو كې د متوازي پراختيا او ټولنيز عدالت پر بنسټ د يوې هوسا او پر منځ تللې ټولني په جوړولو مكلف دى.

• اوومه ماده وايي: دولت د ملگرو ملتونو د مشور، د دولتونو تر منځ تړونونو، د نړيوالو تړونونو چې افغانستان د هغو سره تړاو لري او د بشرۍ حقونو د نړيوالې اعلاميې رعايت كوي.

### د افغانستان د بشر د حقونو خپلواك كميسيون:

د بن په كنفراس كې، په افغانستان كې د بشر د حقونو څخه د ملاتړ، څارني او پراختيا په خاطر د بشر د حقوقو د خپلواك كميسيون وړاندوینه وشوه. د همغې لوزنامې پر بنسټ جمهور رئيس په ۱۳۸۱ لمریز كال په افغانستان كې د بشر د حقونو د خپلواك كميسيون د جوړېدو فرمان وركړ. د اساسي قانون په (۲۵) ماده كې هم د دغه كميسيون په جوړېدو باندې ټينگار شوى دى. د اساسي قانون په همغې ماده كې راغلي دي: هر هغه څوك كولى شي چې بشري حقوق يې تر پښو لاندې شوي وي، دغه كميسيون ته شكايت وكړي. كميسيون كولى شي د ځلكو د بشري حقونو د ترينسولاندې كېلو موارد قانوني مراجعته وليږي او د هغو له حقونو څخه ملاتړ وكړي.



د افغانستان د بشر د حقوقو خپلواک کمیسیون، د خلکو د پوهې د کچې د لوړېدو او د بشر د حقوقو څخه د ملاتړ په خاطر د وزارتونو او نورو دولتي سازمانونو، د مدني ټولني د جوړښتونو او رسنيو سره نږدې اړیکې ولري. سر بېره پردې د ورکشاپونو د دايريدو، مصاحبو، د فلمونو د جوړيدو، د کتابونو، مجلو، کوچنيو فصلونو، پوسترونو او بروشورونو له لارې د بشر د حقوقو د پراختيا په لاره کې هڅه کوي.

### د لوست تکرار:



#### پوښتي:

- ۱- په کوم اساسي قانون کې پاچاهي نظام په جمهوري واوښت؟
- ۲- دروېشت کاله جگړو د افغانستان خلکو ته کوم زیانونه ورسول؟
- ۳- د افغانستان خلکو په هېواد کې د جگړې د ختمیدو او د امنیت، سولې او ثبات د ټینګښت لپاره کومه د حل لاره د بن په کنفرانس کې معقوله وگڼله؟ ولې؟
- ۴- اساسي قانون د افغانستان د بشر د حقوقو خپلواک کمیسیون ته کومې ذمې مطرح کوي؟
- ۵- د بشر د حقوقو خپلواک کمیسیون په کومو برخو کې فعالیت کوي؟



#### فعالیت:

د هغو کارونو په باره کې چې د افغانستان د بشر د حقوقو خپلواک کمیسیون ستاسې د استوګنې په ځای کې سرته رسولې دي، یو گزارش برابر کړئ او په ټولګي کې یې نورته ولولئ.

### د څپرکي لنډيز

د بشر حقوق هغه حقونه دي چې هر انسان باید په ژوند کې له هغوی نه برخمن وي؛ لکه د ژوند کولو حق، د خپلواکۍ حق، د برابرۍ او عدالت حق. د بشر د حقوقو نړیواله اعلامیه په ۱۹۴۸م کال کې د ملګرو ملتو له خوا د نړۍ د خلکو لپاره د نړیوالو حقونو او بنسټیزو خپلواکيو د لاس ته راوړلو په موخه رامنځ ته شوه.

د بشر د حقوقو مفاهیم او ارزښتونه د اسلام په مقدس دین کې وجود لري. د افغانستان په لومړني اساسي قانون کې د بشر په حقوقو باندې ټینګار شوی دی. په ورستیو لسيزو کې جگړه په هېواد کې د بشر له حقوقو نه د پراخې سرغړونې لامل وګرځېده.

د هېواد په نوی نظام کې، د بشر د حقوقو د ملاتړ او د بشر د حقوقو د سرغړونې د مخنیوی لپاره بندوبست وشو چې (( د افغانستان د بشر د حقوقو خپلواک کمیسیون )) جوړېدل له هغې جملې نه دي.

**Get more e-books from [www.ketabton.com](http://www.ketabton.com)  
Ketabton.com: The Digital Library**